

## झुंझुनू इंटरनेशनल स्कूल में जस्ट एमिनट कॉम्पटीशन

माई झु. 25 अप्रैल। सट डें एकटीविटी के तहत झुंझुनू इंटरनेशनल स्कूल में प्रार्थना सभा के बाद मरक्पुरी हाउस की ओर से जस्ट एक मिनट कॉम्पटीशन का आयोजन किया गया। जिसमें नेच्यून, मरक्पुरी, चीनस और जुपीटर सभी हाउस के छात्र-छात्राओं ने पूरी तैयारी के साथ उत्साहपूर्वक भाग लिया। फाईनल स्कोर के अनुसार इस प्रतियोगिता का परिणाम घोषित किया गया। अन्त में उपप्रधानाचार्य सोमेश भारद्वाज ने सदन को सम्बोधित करते हुए इस तरह की प्रतियोगिताओं के आयोजन को विद्यार्थियों के समग्र विकास के लिए जरूरी बताया। सम्बोधित हाउस के विजेता छात्र-छात्राओं को विद्यालय प्रधानाचार्य सुनीता मिश्रा ने पुरस्कार देकर सम्मानित किया।

## मतदान तिथि को अवकाश घोषित

झुंझुनू 16 अप्रैल : जिला कलेक्टर टी. रविकान्त ने गुरुवार को एक आदेश जारी कर सम्पूर्ण झुंझुनू लोकसभा निर्वाचन क्षेत्र में मतदान दिवस 7 मई 2009 को एक दिन का सार्वजनिक अवकाश घोषित किया है। यह अवकाश नेगोशियेबल इंस्ट्रुमेंट एक्ट (पराक्रम्य विलेख अधिनियम) के अन्तर्गत भी घोषित किया गया है।

## श्री स्वामी समाज जिला शाखा की बैठक सम्पन्न

झुंझुनू, 19 अप्रैल। श्री स्वामी समाज संस्थान जिला शाखा की एक बैठक रविवार को प्रतापसिंह स्वामी की अध्यक्षता में सम्पन्न हुई। नेहरू बाजार स्थित राजस्थान जनरल स्टोर पर आयोजित बैठक में छात्रावास निर्माण को जल्द से जल्द पूर्ण कराने का सर्व सम्मति से निर्णय लिया गया। जिला संस्थान के करिब पांच हजार सदस्य बनाने पर विशेष रूप से चर्चा की गई। जिला महामंत्री हीरालाल स्वामी ने बताया कि आगामी बैठक 26 अप्रैल रविवार को इसी स्थान पर आयोजित की जाएगी। बैठक में दिनेश कुमार, नरेश स्वामी, सुरेश, राजेन्द्र, राजकुमार, कैलाश, नरेश कुमार, बनवारीलाल, महेश कुमार, सीताराम, अखिलेश, सुन्दर सहित सैंकड़ों बंधु उपस्थित थे।

## मारुती सुजुकी इण्डिया का ग्रामीण महोत्सव

माई झु. न्यूज। आरटीडीसी परिसर में मारुती सुजुकी इंडिया की ओर से दो दिवसीय ग्रामीण महोत्सव का आयोजन जानू ऑटोमोबाइल्स प्रा. लि. द्वारा किया गया जिसके मुख्य अतिथि थे वरिष्ठ नेत्र रोग विशेषज्ञ डॉ. दयाशंकर बावालिया, कार्यक्रम अध्यक्ष वरिष्ठ समाजसेवी बजरंगलाल सौलानेवाला, विशिष्ट अतिथि पूर्व आईएसएस विजय भारती, मारुती सुजुकी के सवपालसिंह नादेल, अभिषेक पाठक एवं सहदेव तेतरवाला। जानू ऑटोमोबाइल के प्रमोद एवं शशिकान्त ने अतिथियों का स्वागत किया।

## बार एशोसिएशन की क्रिकेट टीम जोधपुर हेतु रवाना

माई झु. न्यूज। बार एशोसिएशन की क्रिकेट टीम जोधपुर में राज्य स्तरीय क्रिकेट मैच हेतु शनिवार को सोमरा मोर्टस के सुभाष सोमरा द्वारा हरी झण्डा दिखाते पर रवाना हुई। सोमरा मोर्टस द्वारा सभी भाग लेने वाले खिलाड़ियों को क्रिकेट किट एवं यूनिफार्म दी गयी। तीस अप्रैल तक चलने वाले मैचों में भाग लेने हेतु टीम में कप्तान एडवोकेट अमित शर्मा, अनुपम शर्मा, मोहम्मद फारूक, राजकुमार बेनीवाल सहित अन्यजन शामिल हैं।

## माई झुंझुनू डॉट कॉम समाचार पत्र नेट पर देखें

www.myjhunjhunu.com/newspaper

1. मासिक समाचार पत्र का रंगीन संस्करण नेट पर उपलब्ध है।
2. आप अब तक के 18 तथा चालू माह सहित 19 अंक नेट पर देख सकते हैं।
3. मुद्रित समाचार पत्र के आपके पास पहुंचने से पहले ही वैब पर उपलब्धता
4. वांछित अंक को आप Save करके बाद में भी देख सकते हैं।

THINK JHUNJHUNU THINK MY JHUNJHUNU

## न्यू झुंझुनू एकेडमी का आठवीं बोर्ड में शानदार शतप्रतिशत परिणाम

माई झु. न्यूज। शिक्षा के क्षेत्र में उत्तरोत्तर श्रेष्ठतम प्रदर्शन करने वाली शिखावादी की अग्रणी संस्था न्यू झुंझुनू एकेडमी में आठवीं बोर्ड परीक्षा में अक्वल रहे छात्र-छात्राओं का स्वागत समारोह आयोजित किया गया। जीवेम समूह के चैयरमैन दिलीप मोदी व प्रबंध निदेशक नीरजा मोदी ने समस्त छात्र छात्राओं को बधाई देते हुए कहा कि वर्तमान शैक्षिक प्रतियोगी परिवेश में प्रत्येक विद्यार्थी को नियमित रूप से नियोजित मेहनत करने की महती आवश्यकता है। छात्र सचिन गुप्ता ने 90.33 प्रतिशत अंक प्राप्त कर प्रथम स्थान प्राप्त किया, छात्र मनीष सैनी 90.11 प्रतिशत अंक प्राप्त कर द्वितीय तथा अतुल दाधीच

## ग्रामीण निर्भीक होकर मतदान में हिस्सा लें कलेक्टर-एस.पी. ने भरोसा दिलाया

झुंझुनू, एक अप्रैल: जिला निर्वाचन अधिकारी (कलेक्टर) टी. रविकान्त तथा पुलिस अधीक्षक अजयपाल लाम्बा ने लोकसभा चुनावों के मद्देनजर संयुक्त रूप से ग्रामीण क्षेत्र का दौरा प्रारम्भ कर दिया। वे बुधवार को शाम उदयपुरवाटी क्षेत्र के गांवों में गये और वहां ग्रामीण मतदाताओं को निर्भीक होकर मतदान करने के लिए प्रेरित किया। दोनों अधिकारियों ने गुड़ा गौडजी, चंवर, पोंख व गुड़ा गांवों में ग्रामीणों की सम्पर्क बैठकें ली तथा उन्हें शान्तिपूर्ण चुनाव के लिए मार्कूल इंतजाम का भरोसा दिलाया। उन्होंने कमजोर और महिला वर्ग के मतदाताओं से कहा कि वे किसी भी प्रकार के प्रलोभन को स्वीकार नहीं करें तथा भय मुक्त होकर मतदान करें। कोई भी व्यक्ति या दल यदि उन्हें प्रलोभन व धमकी देता है तो तत्काल इसकी सूचना देवें ताकि समय रहते समुचित कार्रवाई की जा सके। जिला निर्वाचन अधिकारी ने ग्रामीण युवाओं से कहा कि वे फर्जी मतदान अथवा अन्य कोई अवांछनीय हरकत नहीं करें अन्यथा एक बार कानूनी शिकंजे में फंस जाने के बाद उनका कैरियर चौपट हो सकता है। उन्होंने बताया कि जिला प्रशासन द्वारा जिले के सभी इलाकों के असामाजिक तत्वों की सूचियां तैयार कर ली गई हैं और उनके खिलाफ कानूनी कार्रवाई की जा रही है।



अम्बेडकर जयंती पर अम्बेडकर सर्किल पर डॉ. भीमराव अम्बेडकर की प्रतिमा पर माल्यार्पण करते मुख्यमंत्री अशोक गहलोत

## केन्द्रीय विद्यालय का वार्षिकोत्सव सम्पन्न

झुंझुनू, 25 अप्रैल। स्थानीय केन्द्रीय विद्यालय का शनिवार को सांस्कृतिक प्रस्तुतियों एवं कठपुतली कार्यक्रम के साथ वार्षिकोत्सव सम्पन्न हुआ। वार्षिकोत्सव कार्यक्रम के मुख्य अतिथि जिला कलेक्टर टी. रविकान्त थे। विशिष्ट अतिथि श्रीमती वंदना, डॉ. मधुलिका सक्सेना, डॉ. वीके शर्मा, डाईट प्रचार्य ओमप्रकाश जांगिड़, हरिराम रोलन, डॉ. आरके सुमन, डॉ. सुभाष दुर्दान सहृदयक अभियंता चौहान, प्रकाश भंभानी, नगर परिषद आयुक्त राजेन्द्र जोशी थे। अध्यक्षता केन्द्रीय विद्यालय पूर्व प्रचार्य डीवी शास्त्री ने की। कार्यक्रम का शुभारम्भ मां सरस्वती चित्र के समक्ष अतिथियों ने दीप प्रज्वलित कर किया। नन्दे-मुने बच्चों ने आठों बच्चों तुम्हें दिखाए झांकी हिन्दुस्तान की..व कठपुतली खेल के रोमांचक प्रस्तुति से सब का मन जीत लिया। इस दौरान हिन्दी हास्य नाटीका ने सबको हँसाया। विद्यालय के चार सौ से अधिक विद्यार्थियों ने सांस्कृतिक कार्यक्रम प्रस्तुत किए। प्राचार्य आरके शर्मा ने विद्यालय का वार्षिक प्रतिवेदन पढ़ा। कार्यक्रम के अंत में विद्यालय द्वारा आयोजित विभिन्न प्रतियोगिताओं में विजेता प्रतियोगियों को अतिथियों ने पुरस्कृत किया। वरिष्ठ अध्यापक महेन्द्र सिंह ने सभी का आभार जताया।

## विज्ञापन प्रमाणीकरण के लिए समिति गठित

झुंझुनू, एक अप्रैल। झुंझुनू संसदीय निर्वाचन क्षेत्र में टेलीविजन चैनल, कैबल नेटवर्क व रेडियो चैनल पर राजनीतिक विषयक किसी भी विज्ञापन के प्रसारण से पूर्व उसका प्रमाणीकरण करना होगा। जिला निर्वाचन अधिकारी (कलेक्टर) टी. रविकान्त ने इस प्रमाणीकरण के लिए अपनी अध्यक्षता में एक समिति का गठन किया है। इस समिति में उप जिला निर्वाचन अधिकारी (ए.डी.एम.), जिला परिषद के अतिरिक्त मुख्य कार्यकारी अधिकारी तथा सहायक निदेशक (जनसम्पर्क) को सदस्य नियुक्त किया गया है।

## शहीद महीपाल सिंह की पूरे राजकीय सम्मान के साथ अंत्येष्टि

झुंझुनू 17 अप्रैल : केन्द्रीय रिजर्व पुलिस बल की 14 वीं वाहिनी के उप निरीक्षक शहीद महीपाल सिंह का अन्तिम संस्कार पूरे राजकीय सम्मान के साथ शुक्रवार को उनके पैतृक गांव किसारी में किया गया। इस अवसर पर सी.आर.पी.एफ. और राजस्थान पुलिस के जवानों की टुकड़ियों ने संयुक्त रूप से शहीद के सम्मान में गाई ऑफ ऑनर दिया तथा हवाई फायर किये। सी.आर.पी.एफ.के डी.आई.जी. ए.के. नरूला, जिला पुलिस अधीक्षक अजयपाल लाम्बा, झुंझुनू के उपखण्ड अधिकारी एन.के. कोटारी, तहसीलदार महेन्द्र मीणा तथा मण्डवा के थानाधिकारी गोपीराम बाजिया सहित अनेक जन प्रतिनिधियों, गणमान्य नागरिकों, गौरव सेनानियों तथा ग्रामीणों ने शहीद की पार्थिव देह पर पुष्पचक्र एवं पुष्पांजलि अर्पित की। महीपाल के बलिदान पर पूरा गांव गर्व की भावना के साथ शोक मग्न था। अन्तिम यात्रा में भारत माता की जय और शहीदों की जय जयकार के नारे गूँज रहे थे। इससे पूर्व परिजनों व ग्रामीणों ने घर के अहाते में रखे गये शहीद के शव के अन्तिम दर्शन किये। महीपाल के 13 वर्षीय पत्र अंकित ने अपने शहीद पिता की चिता



कुल्हार, यातायात प्रभारी राजेन्द्र सिंह पुनियां, श्रीमती संतोष ढाका, श्रीमती संजू खींचड़, रामनिवास खींचड़, सुरेश कुमार छीपा, जीवराज सिंह शेखावत, सजाद अली, रोहिताश्व झाड़ाड़िया, मुकेश मोदी, मूलचंद झाड़ाड़िया एवं सभी अध्यापक अध्यापिकाओं ने भी विद्यार्थियों को शुभकामनाएं प्रेषित की।

## एयर मॉडल शो का प्रदर्शन किया

झुंझुनू, 29 मार्च। शहर स्थित एस एस मोदी स्कूल में एयर मॉडल शो प्रदर्शन किया गया। कार्यक्रम के मुख्य अतिथि कर्नल बीईटी के निदेशक वी. एन. रत्नाकार, एवं विशिष्ट अतिथि रिटायर्ड कर्नल निलेश दोषी, अतिथि कैप्टन निलेश दोषी, एयर मॉडल के प्रशिक्षक माधव खरे एवं बीडी शर्मा, ट्रस्ट के कोऑर्डिनेटर आदित्य मोदी व निदेशक अनिता बंसल उपस्थित थीं। इस दौरान दल प्रभारी बीडी शर्मा के निदेशन में कई एयर मॉडल के रोचक प्रदर्शन किए गए। इस मौके पर विद्या विहार प्राचार्या रश्मि शेखावत, क्रेडेंसिज स्कूल प्राचार्या स्नेहलता शेखावत, पब्लिक स्कूल प्राचार्या रीना कपूर, बीएड कॉलेज प्रभारी श्रीकांत सारस्वत, अर्चन गुप्ता, संगीता आर्य सहित अनेक लोग उपस्थित थे।

## कलेक्टर-एस.पी. का संयुक्त दौरा: कमजोर वर्ग के मौहल्लों में ली ग्राम सम्पर्क बैठकें

झुंझुनू 11 अप्रैल : जिला निर्वाचन अधिकारी (कलेक्टर) टी. रविकान्त तथा पुलिस अधीक्षक अजयपाल लाम्बा ने शुक्रवार को शाम बुहाना क्षेत्र के गांवों का दौरा कर वहां अनुसूचित जाति व अन्य कमजोर वर्ग के मौहल्लों में ग्रामीणों के साथ सम्पर्क बैठकें की। उन्होंने ग्रामीणों को चुनावों के दौरान किये जाने वाले सुरक्षा प्रबन्धों की जानकारी दी तथा उनसे निर्भीक होकर मतदान करने की अपील की। इन अधिकारियों ने क्षेत्र के झारोड़ा, कुहाड़वास, उदामाण्डी, सुहोली व ढाणी भालोट गांवों का दौरा किया। दोनों अधिकारियों ने ग्रामीणों को बताया कि मतदान के दिन जिले में प्रत्येक मतदान केन्द्र पर सुरक्षा के कड़े इंतजाम

## एसएस मोदी में योग शिविर सम्पन्न

झुंझुनू, 25 अप्रैल। एसएस मोदी विद्या विहार परिसर में ट्रस्ट द्वारा आयोजित योग शिविर शनिवार को सम्पन्न हुआ। इस अवसर पर साधको ने विचार प्रस्तुत किए। शिविर में कई विचारियों के इलाज की जानकारी योग के माध्यम से दी गई। स्नेहलता शेखावत, रश्मि शेखावत, श्रीकान्त सारस्वत, कपिल गाडिया, विनोद सिंघानियां, शिवचरण हलवाई, ललित सहित शहरवासी उपस्थित थे। इसी क्रम में विद्यालय परिसर में अन्तर विद्यालयी नृत्य प्रतियोगिता का आयोजन किया गया।

## रैलियों और सभाओं की पूर्व सूचना देना आवश्यक होगा

झुंझुनू 18 अप्रैल। जिला निर्वाचन अधिकारी (कलेक्टर) टी. रविकान्त ने लोकसभा चुनावों के मद्देनजर आयोजित होने वाली रैलियों और सभाओं की पूर्व सूचना सम्बन्धित सहायक रिटर्निंग अधिकारी (ए.आर.ओ.) व पुलिस अधिकारियों को देने के निर्देश जारी किये हैं। उन्होंने बताया कि इन आयोजनों में यदि माइक का इस्तेमाल करना हो तो उसकी पूर्वानुमति सम्बन्धित अधिकारी से लेनी होगी अन्यथा ध्वनि विस्तारक उपकरण जब्त कर लिये जाएंगे। जिला निर्वाचन अधिकारी ने बताया कि रैलियों व सभाओं के आयोजन से चूँकि यातायात व्यवस्था प्रभावित होती है और राहगीरों व वाहनों का आवागमन बाधित होता है ऐसी स्थिति में इन आयोजनों की समय रहते सूचना मिल जाती है तो तदनुसार यातायात व्यवस्था का संचालन सुनिश्चित किया जा सकता है ताकि आम यात्रियों व राहगीरों की असुविधा का सामना नहीं करना पड़े। जिला निर्वाचन अधिकारी ने बताया कि किसी दल या प्रत्याशी के समर्थन में कोई व्यक्ति या विशिष्टजन हेलीकोप्टर आदि हवाई मार्ग से आता है तो कम से कम तीन दिन पूर्व इसकी सूचना जिला कलेक्टर को देनी होगी ताकि हेलीकोप्टर की सुरक्षित लैंडिंग के लिए वांछित इंतजाम किये जा सके।

करके अपनी सूझ-बूझ का परिचय दिया अन्यथा बहुत बड़ा नुकसान हो जाता। शहीद के चचेरे भाई आनन्द सिंह ने बताया कि 48 वर्षीय महीपाल दो माह पूर्व ही पदोन्नत होकर सब इंस्पेक्टर बने थे। उसी समय उन्होंने गांव आकर अपनी बड़ी लड़की सुनीता की सगाई की थी। उनकी दूसरी बेटी अंकिता 16 वर्ष की तथा पुत्र अंकित 13 साल का है। पत्नी सुमित्रा की उम्र 45 वर्ष तथा माता रतनी देवी की उम्र 72 साल है। महीपाल स्व. युद्धवीर सिंह के बड़े पुत्र थे। उनके दो छोटे भाई जगपाल सिंह और शीशराम क्रमशः सीमा सुरक्षा बल और पंजाब पुलिस में नियोजित हैं। महीपाल लगभग 27 वर्ष पूर्व सी.आर.पी.एफ. में भर्ती हुये थे।



विधानसभा अध्यक्ष दीपेन्द्र सिंह शेखावत जयपुर में जनसम्पर्क लोकतंत्र का पांचवा सतम्भ विषयक गोष्ठी का दीप प्रज्वलन कर उद्घाटन करते हुए।

## भाईचारा फाउण्डेशन राजस्थान एवं विचार मंच द्वारा विचार गोष्ठी आयोजित

झुंझुनू, 12 अप्रैल। भाईचारा फाउण्डेशन राजस्थान एवं विचार मंच द्वारा संयुक्त रूप से आयोजित लोकतंत्र आम आदमी की चुनौतियां विचार गोष्ठी में वक्ताओं ने अपने सम्बोधन में कहा कि वर्तमान में मजबूत लोकतंत्र के लिए जनता को जागृत होना आवश्यक है। मंडवा मोड़ स्थित ओम टावर में सम्पन्न हुई गोष्ठी के मुख्य अतिथि राजस्थान प्रगतिशील लेखक संघ के प्रांतिय अध्यक्ष वेद व्यास थे। अध्यक्षता डा. नरपत सिंह सोदा ने की। कार्यक्रम की शुरुआत सायर खुशीद झुंझुनूवी ने शायरी सुनाकर की। इस अवसर पर रूप सिंह रौटड़ के कहानी संग्रह कोई है का मुख्य अतिथि एवं विशिष्ट अतिथियों ने विमोचन किया। विशिष्ट अतिथि जमायत-ए-इस्लामी हिंद राजस्थान सदर मोहम्मद सलीम इंजीनियर, बीकानेर के प्रो. अशोक आचार्य, भाईचारा फाउण्डेशन जयपुर के उपाध्यक्ष वृज मोहन व्यास, राजस्थान समग्र सेवा संघ के सवाई सिंह, राजस्थान प्रगतिशील लेखक संघ जयपुर महामंत्री श्याम महर्षि, कंचनलता सम्पादक भरत मिश्र प्राची, शेखसरिया कन्या महाविद्यालय चिड़ावा हिन्दी विभागाध्यक्ष डा रेखा वर्मा, जिला प्रगति लेखक संघ संयोजक डा. कमलेश माथुर, डा. नीरू खींचा, उमैद अली खान, हरदयाल चकवास, डा. पवन कुमार, डा. दयाशंकर बावालिया, ख्याति प्राप्त कवि नागराज थे।

## कलेक्टर-एस.पी. का संयुक्त दौरा: कमजोर वर्ग के मौहल्लों में ली ग्राम सम्पर्क बैठकें

रहेंगे तथा फर्जी मतदान और अन्य अवांछनीय गतिवित्थियों को सख्ती से रोका जाएगा। उन्होंने बताया कि मशीन से मतदान होने के कारण मतदान की गोपनीयता सुनिश्चित रहेगी। उन्होंने कहा कि जो लोग कानून एवं शान्ति व्यवस्था भंग करेंगे तथा निष्पक्ष एवं शान्ति पूर्ण मतदान को बाधित करेंगे उनके विरुद्ध उसी समय मुकदमें दर्ज कराये जाएंगे। दोनों अधिकारियों ने ग्रामीणों की समस्यएं सुनी साथ ही उनसे निर्भीक होकर मतदान करने की अपील की। इन अधिकारियों ने क्षेत्र के झारोड़ा, कुहाड़वास, उदामाण्डी, सुहोली व ढाणी भालोट गांवों का दौरा किया। दोनों अधिकारियों ने ग्रामीणों को बताया कि मतदान के दिन जिले में प्रत्येक मतदान केन्द्र पर सुरक्षा के कड़े इंतजाम

## रैलियों और सभाओं की पूर्व सूचना देना आवश्यक होगा

झुंझुनू 18 अप्रैल। जिला निर्वाचन अधिकारी (कलेक्टर) टी. रविकान्त ने लोकसभा चुनावों के मद्देनजर आयोजित होने वाली रैलियों और सभाओं की पूर्व सूचना सम्बन्धित सहायक रिटर्निंग अधिकारी (ए.आर.ओ.) व पुलिस अधिकारियों को देने के निर्देश जारी किये हैं। उन्होंने बताया कि इन आयोजनों में यदि माइक का इस्तेमाल करना हो तो उसकी पूर्वानुमति सम्बन्धित अधिकारी से लेनी होगी अन्यथा ध्वनि विस्तारक उपकरण जब्त कर लिये जाएंगे। जिला निर्वाचन अधिकारी ने बताया कि रैलियों व सभाओं के आयोजन से चूँकि यातायात व्यवस्था प्रभावित होती है और राहगीरों व वाहनों का आवागमन बाधित होता है ऐसी स्थिति में इन आयोजनों की समय रहते सूचना मिल जाती है तो तदनुसार यातायात व्यवस्था का संचालन सुनिश्चित किया जा सकता है ताकि आम यात्रियों व राहगीरों की असुविधा का सामना नहीं करना पड़े। जिला निर्वाचन अधिकारी ने बताया कि किसी दल या प्रत्याशी के समर्थन में कोई व्यक्ति या विशिष्टजन हेलीकोप्टर आदि हवाई मार्ग से आता है तो कम से कम तीन दिन पूर्व इसकी सूचना जिला कलेक्टर को देनी होगी ताकि हेलीकोप्टर की सुरक्षित लैंडिंग के लिए वांछित इंतजाम किये जा सके।

## धमकी व प्रलोभन वाले एस.एम.एस. पर होगी कार्रवाई

झुंझुनू, एक अप्रैल। लोक सभा चुनावों के मद्देनजर मतदाताओं को उनके मोबाइल पर धमकाने और प्रलोभन देने से सम्बन्धित कोई एस.एम.एस. मिलता है तो संदेश भेजने वाले के विरुद्ध मामला दर्ज कर कार्रवाई प्रारम्भ कर दी जाएगी। जिला पुलिस अधीक्षक अजयपाल लाम्बा ने जिले के मतदाताओं से कहा है कि वे धमकाने व प्रलोभन देने जैसा कोई भी एस.एम.एस. प्राप्त होते ही उसे 9461484870 पर फोरवर्ड कर दें। इस नम्बर पर एस.एम.एस. फोरवर्ड होने के बाद मामले में विधि सम्मत कार्रवाई प्रारम्भ कर दी जाएगी।

**मीडिया सेक्टर कायम:** जिला निर्वाचन अधिकारी (कलेक्टर) टी. रविकान्त ने एक आदेश जारी कर जिला सूचना एवं जनसम्पर्क कार्यालय में लोकसभा चुनावों में मद्देनजर मीडिया सेक्टर (जनसम्पर्क प्रकोष्ठ) कायम किया है। इस प्रकोष्ठ में सहायक निदेशक (जनसम्पर्क) प्रभारी अधिकारी होंगे। प्रकोष्ठ का दूरभाष नम्बर 01592-232258 है।